

பிரஸார் பாரதி

அகில இந்திய வானொலி, சென்னை - 4

09 04 2026

THURSDAY

6.45 AM

மாநில செய்திகள்

தலைப்புச் செய்திகள்

1. புதுச்சேரி, கேரளம், அஸ்ஸாம் சட்டப்பேரவைத் தேர்தல்களுக்கான வாக்குப்பதிவு இன்னும் சற்றுநேரத்தில் தொடங்குகிறது.
2. தமிழக சட்டப்பேரவைத் தேர்தலுக்கு தாக்கல் செய்யப்பட்டுள்ள வேட்புமனுக்களை விலக்கிக்கொள்ள இன்று கடைசி நாளாகும்.
3. திமுக ஆட்சியில் கொண்டுவரப்பட்ட பல்வேறு திட்டங்களை நிறுத்துவதற்கு அஇஅதிமுக முயற்சித்ததாக அக்கட்சி குற்றம் சாட்டியுள்ளது.
4. கடந்த சட்டப்பேரவைத் தேர்தலின்போது திமுக அளித்த வாக்குறுதிகளில் நான்கில் ஒரு பங்குகூட நிறைவேற்றப்படவில்லை என்று அஇஅதிமுக குற்றம் சாட்டியுள்ளது.
5. ஐ பி எல் கிரிக்கெட் போட்டியில் குஜராத் அணி ஒரு ரன் வித்தியாசத்தில் தில்லி அணியை வென்றது.

--- இனி விரிவான செய்திகள் ---

<<<<<<<>>>>>>>>

தமிழக கடலோர மாவட்டங்களின் ஒருசில பகுதிகளில் இரண்டு நாட்களுக்கு லேசானது முதல் மிதமான மழை பெய்யக்கூடும் என்று சென்னை வானிலை ஆய்வு மையம் தெரிவித்துள்ளது.

மேற்குதொடர்ச்சி மலை மாவட்டங்கள் மற்றும் அதையொட்டிய மாவட்டங்களில் சில இடங்களில் நாளை முதல், மூன்று நாட்களுக்கு லேசானது முதல் மிதமான மழை பெய்யும் என்றும் கூறியுள்ளது.

சென்னை நகரின் சில இடங்களில் இரண்டு நாட்களுக்கு மழைக்கு வாய்ப்பிருப்பதாகவும் அந்த மையம் தெரிவித்துள்ளது.

அதிகபட்ச வெப்பநிலை 36 முதல், 37 டிகிரி செல்சியஸ் வரையும், குறைந்தபட்ச வெப்பநிலை 26 முதல், 27 டிகிரி செல்சியஸ் வரையும் இருக்கக்கூடும் என்று வானிலை ஆய்வு மையம் கூறியுள்ளது.

<<<<<<>>>>>>>>

இருவரிச் செய்திகள்

Hormuz நீரிணையை பாதுகாக்க ஈரானுடன் இணைந்து செயல்படுவதற்கான திட்டம் குறித்து அமெரிக்கா பரிசீலித்து வருவதாக அதிபர் திரு டோனல்டு ட்ரம்ப் கூறியுள்ளார்.

லெபனானின் இஸ்புல்லா அமைப்பு மீது இஸ்ரேல் மீண்டும்
தாக்குதல் நடத்தியதையடுத்து, Hormuz நீரிணை பகுதிகளில் கப்பல்கள்
கடப்பதற்கு ஈரான் மீண்டும் தடை விதித்துள்ளது.

உள்நாட்டு விமானங்களுக்கான தரையிறங்குதல் மற்றும் வாகன
நிறுத்துமிட கட்டணங்களை மூன்று மாதங்களுக்கு 25 சதவீதம் குறைக்க
விமான போக்குவரத்து அமைச்சகம் முடிவு செய்துள்ளது.

வெளியுறவு அமைச்சர் டாக்டர் ஜெய்சங்கர், மொரிசியஸ் மற்றும்
ஐக்கிய அரபு எமிரேட் நாடுகளில் இன்று முதல் நான்கு நாட்கள் பயணம்
மேற்கொள்கிறார்.

மேற்குவங்க மாநில சட்டப்பேரவைக்கு இரண்டாம் கட்ட
வாக்குப்பதிவுக்கு வேட்புமனு தாக்கல் செய்ய இன்று கடைசி நாளாகும்.

திருவாரூர் மாவட்டம் மன்னார்குடி அரசு கலைக்கல்லூரியில்
தொள்ளாயிரத்து 36 மாணவர்களுக்கு காரைக்குடி அழகப்பா
பல்கலைக்கழக துணைவேந்தர் திரு ரவி பட்டங்களை வழங்கினார்.

மதுரை மாவட்டத்தில் தேர்தலையொட்டி மேற்கொள்ளப்பட்டுவரும் பாதுகாப்பு, முன்னேற்பாட்டுப்பணிகள் குறித்த ஒருங்கிணைப்புக் கூட்டம் ஆட்சியர் அலுவலகத்தில் நடைபெற்றது.

ராணிப்பேட்டை மாவட்டம் மேல்விஷாரத்தில் உள்ள தனியார் கல்லூரியில் தேர்தல் தொடர்பான விழிப்புணர்வு நிகழ்ச்சியில் ஆட்சியர் திருமதி சந்திரகலா பங்கேற்றார்.

காஞ்சிபுரம் மாவட்டம் ஆலந்தூர், ஸ்ரீபெரும்புதூர், உத்திரமேரூர், காஞ்சிபுரம் சட்டப்பேரவைத் தொகுதிகளுக்கு வாக்குச்சாவடி அலுவலர்களை நியமிப்பதற்கான ஒதுக்கீடு செய்யும் பணி நடைபெற்றது.

சென்னை மாவட்டத்தில் 85 வயதிற்கு மேற்பட்ட மூத்த வாக்காளர்கள், மாற்றுத்திறனாளி வாக்காளர்கள் வீட்டிலேயே வாக்களிப்பது தொடர்பான பணிகளில் ஈடுபடும் அலுவலர்களுக்கான பயிற்சி வகுப்பு பெருநகர சென்னை மாநகராட்சி அலுவலகத்தில் நடைபெற்றது.

<<<<<<<>>>>>>>>>

விளையாட்டுச் செய்திகள்

ஐ பி எல் கிரிக்கெட் போட்டியில் குஜராத் அணி ஒரு ரன் வித்தியாசத்தில் தில்லி அணியை வென்றது.

தில்லியில் நடைபெற்ற இப்போட்டியில், முதலில் பேட் செய்த குஜராத் அணி நிர்ணயிக்கப்பட்ட 20 ஓவரில், 4 விக்கெட் இழப்பிற்கு 210 ரன் எடுத்தது.

அந்த அணியின் தொடக்க வீரர் சுப்மன் கில் 70 ரன் எடுத்தார்.

211 ரன் எடுத்தால் வெற்றி என்ற இலக்குடன் பின்னர் களமிறங்கிய தில்லி அணி, 20 ஓவரில் 8 விக்கெட் இழப்பிற்கு 209 ரன் எடுத்து தோல்வியடைந்தது.

தொடக்க வீரர் கே எல் ராகுல் 52 பந்துகளில் 92 ரன் எடுத்தார்.

கொல்கத்தாவில் இன்று நடைபெறவுள்ள ஆட்டத்தில், கொல்கத்தா அணி — லக்னோ அணியை எதிர்கொள்கிறது.

தெற்காசிய இளையோர் டேபிள் டென்னிஸ் போட்டியில், 19 வயதுக்கு உட்பட்டோருக்கான மகளிர் பிரிவில் இந்தியா 3-0 என்ற ஆட்டக்கணக்கில் இலங்கையை வென்றது.

சிம்லாவில் நேற்று தொடங்கிய இப்போட்டியின் 15 வயதுக்கு
உட்பட்டோருக்கான ஆடவர் பிரிவில் இந்தியா 3-0 என்ற
ஆட்டக்கணக்கில் மாலத்தீவை வென்றது.

இப்போட்டியில் இந்தியா, இலங்கை, மாலத்தீவு, பங்களாதேஷ்
மற்றும் நேபாள அணிகள் பங்கேற்றுள்ளன.

<<<<<<END>>>>>>>>